

ایم کیو ایم کے کارکنان کی شہادت پر جناب الطاف حسین کا اظہارِ افسوس

لندن:۔۔۔۔۔ 16 مئی، 2012ء

متحدہ قومی موومنٹ کے قائد جناب الطاف حسین نے دہشت گردوں کے ہاتھوں ملیئر ٹاؤن یوسی 5 کے سابق حق پرست یوسی ناظم خورشید اقبال، ایم کیو ایم لیبر ڈویژن پاکستان اسٹیبل یونٹ اور ایم کیو ایم اسکیم 33 معمار سیکٹر یونٹ احسن آباد کے کارکن محمد اظہر خان ولد خان محمد خان، ایم کیو ایم اسکیم 33 معمار سیکٹر کے کارکن کامران علی ولد مسعود علی اور ایم کیو ایم نارتھ کراچی سیکٹر یونٹ 136 کے کارکن سید مہدی رضا ولد عسکری رضا کی شہادت کی سخت ترین الفاظ میں مذمت کی ہے۔ اپنے تعزیتی بیان میں جناب الطاف حسین نے شہدائے تمام سوگوار لواحقین سے دلی تعزیت و ہمدردی کا اظہار کرتے ہوئے اللہ تعالیٰ کے حضور دعا کی کہ اللہ تعالیٰ شہدا کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

ایم کیو ایم لیبر ڈویژن یونٹ پاکستان اسٹیبل مل اور ایم کیو ایم اسکیم معمار سیکٹر یونٹ احسن آباد کے کارکن محمد اظہر خان، ایم کیو ایم اسکیم 33 سیکٹر یونٹ احسن آباد کے کامران علی اور ملیئر ٹاؤن یوسی 5 کے سابق حق پرست یوسی ناظم خورشید اقبال کی شہادت کے واقعات شہر کا امن تباہ کرنے کی سازشوں کا تسلسل ہے، رابطہ کمیٹی کارکنان کے قتل کا فوری نوٹس لیا جائے اور ان میں ملوث دہشت گردوں کو گرفتار کر کے انہیں عبرتناک سزا دی جائے شہدائے سوگوار لواحقین سے دلی تعزیت و ہمدردی کا اظہار

کراچی:۔۔۔۔۔ 16 مئی، 2012ء

متحدہ قومی موومنٹ کی رابطہ کمیٹی نے دہشت گردوں کے ہاتھوں ایم کیو ایم لیبر ڈویژن پاکستان اسٹیبل مل یونٹ اور ایم کیو ایم اسکیم 33 معمار سیکٹر یونٹ احسن آباد کے کارکن محمد اظہر خان ولد خان محمد خان، ایم کیو ایم اسکیم 33 معمار سیکٹر کے کارکن کامران علی ولد مسعود علی، ایم کیو ایم نارتھ کراچی سیکٹر یونٹ 136 کے کارکن سید مہدی رضا ولد عسکری رضا اور ملیئر ٹاؤن یوسی 5 کے سابق حق پرست یوسی ناظم خورشید اقبال کی شہادت کی سخت ترین الفاظ میں مذمت کی ہے اور ان واقعات کو شہر کا امن تباہ کرنے کی سازشوں کا تسلسل قرار دیا ہے۔ ایک بیان میں رابطہ کمیٹی نے کہا کہ دہشت گرد عناصر ایک سوچے سمجھے منصوبے کے تحت شہر کے امن و امان کو تباہ کر کے قتل و غارتگری کے ذریعے بے گناہ معصوم شہریوں اور ایم کیو ایم کے ذمہ داران، کارکنان اور ہمدروں کو ٹارگٹ کلنگ کا نشانہ بنا کر اپنے مذموم مقاصد حاصل کرنا چاہتے ہیں تاکہ شہر کا خراب کیا جاسکے اور ایم کیو ایم کے کارکنان کے قتل کے واقعات بھی اسی سلسلے کی کڑی ہیں جسکی جتنی مذمت کی جائے کم ہے۔ رابطہ کمیٹی نے شہدائے تمام سوگوار لواحقین سے دلی تعزیت و ہمدردی کا اظہار کرتے ہوئے شہداء کی مغفرت اور سوگواران کیلئے صبر جمیل دعا بھی کی۔ رابطہ کمیٹی نے گورنر سندھ ڈاکٹر عشرت العباد، وزیر اعلیٰ سندھ قائم علی شاہ اور وزیر داخلہ سندھ قائم علی شاہ سے مطالبہ کیا کہ دہشت گردوں کے ہاتھوں ایم کیو ایم لیبر ڈویژن یونٹ پاکستان اسٹیبل مل کے کارکن محمد اظہر خان، ایم کیو ایم اسکیم 33 معمار سیکٹر یونٹ احسن آباد یونٹ کے کارکنان محمد اظہر خان، کامران علی اور ملیئر ٹاؤن یوسی 5 کے سابق حق پرست یوسی ناظم خورشید اقبال کے قتل کا فوری نوٹس لیا جائے اور ان واقعات میں ملوث دہشت گردوں کو گرفتار کر کے انہیں عبرتناک سزا دی جائے۔

پاکستانی شہری ڈاکٹر خلیل چشتی کی 20 سال بعد بھارتی جیل سے رہائی کے بعد کراچی ایئر پورٹ پہنچے پر ایم کیو ایم کی رابطہ کمیٹی کی ڈپٹی کنوینر و حق پرست سینیٹرز محترمہ نسرتین جلیل، سینیٹر بابر خان غوری، صوبائی وزراء عبدالحسید، فیصل سبزواری سمیت دیگر نے پرتپاک استقبال کیا ایم کیو ایم کے نمائندوں نے قائد تحریک جناب الطاف حسین کی جانب سے ڈاکٹر خلیل چشتی کو پھولوں کا ہار پہننا کر خوش آمدید کہا اور مبارکباد پیش کی ڈاکٹر خلیل چشتی کی رہائی دونوں ممالک کے درمیان دوستانہ تعلقات کو فروغ دینے میں خوش آئند ثابت ہوگی، بابر خان غوری

کراچی:۔۔۔۔۔ 16 مئی، 2012ء

پاکستانی شہری ڈاکٹر خلیل چشتی کی 20 سال بعد بھارتی جیل سے رہائی کے بعد کراچی ایئر پورٹ پہنچے پر ایم کیو ایم کی رابطہ کمیٹی کی ڈپٹی کنوینر و حق پرست سینیٹر محترمہ نسرتین جلیل، سینیٹر بابر خان غوری، حق پرست صوبائی وزراء عبدالحسید، فیصل سبزواری نے ان کے اہلخانہ کے ہمراہ ان کا استقبال کیا اور انہیں اور خوش آمدید کہا۔ قبل ازیں جب ڈاکٹر خلیل چشتی

اسلام آباد سے کراچی ایئر پورٹ پہنچے تو ایم کیو ایم کے نمائندوں نے انہیں قائد تحریک جناب الطاف حسین کی جانب سے پھولوں کا گلدستہ پیش کیا اور مبارکباد پیش کی۔ اس موقع پر میڈیا سے گفتگو کرتے ہوئے بابر خان غوری نے ڈاکٹر خلیل چشتی کی رہائی دونوں ممالک کے درمیان دوستانہ تعلقات کو فروغ دینے میں خوش آمد ثابت ہوگی۔ انہوں نے کہا کہ ایم کیو ایم نے ہمیشہ دونوں ممالک کے درمیان باہمی اتفاق رائے کی فضاء کو پروان چڑھانے کیلئے اپنا مثبت کردار ادا کیا ہے اور آئندہ بھی کرتے رہے گی۔ ڈاکٹر خلیل چشتی اور ان کے اہلخانہ نے میڈیا سے گفتگو کرتے ہوئے کہا کہ وطن واپسی پر جناب الطاف حسین اور ان کے کارکنان نے جو اتنا زبردست استقبال کیا ہے اس پر ہم ان کے شکر گزار ہیں۔ بعد ازاں کو ایئر پورٹ پر موجود ایم کیو ایم کے ذمہ داران و کارکنان نے ڈاکٹر خلیل چشتی اور ان کے اہلخانہ کے ہمراہ ان کی رہائش گاہ کی جانب رخصت کیا اور جب ڈاکٹر خلیل چشتی ایئر پورٹ سے اپنی رہائش گاہ قافلے کی شکل میں پہنچے تو وہاں پر موجود حق پرست و فاتی وزیر مملکت ڈاکٹر ندیم احسان، رکن قومی اسمبلی فرحت خان، رکن سندھ اسمبلی امام الدین شہزاد کے علاوہ علاقائی سیکرٹریوں کے ذمہ داران و کارکنان نے بھی ان کا گرم جوشی سے استقبال کیا۔

صومالی قزاقوں کے ہاتھوں یرغمال بنے ہوئے پاکستانیوں کی بازیابی کے سلسلے میں گورنر سندھ ڈاکٹر عشرت العباد، سی پی ایل سی کے چیئر مین احمد چنائے اور انسانی حقوق کے رہنما انصار برنی کی کوششیں قابل تحسین ہیں۔ رابطہ کمیٹی متحدہ قومی موومنٹ یرغالیوں میں مختلف شہروں سے تعلق رکھنے والے افراد شامل ہیں۔ یرغالیوں کے اہل خانہ سے رابطہ کمیٹی کا اظہار ہمدردی امید ہے یرغالیوں کی بازیابی کی کوششیں جلد کامیابی سے ہمکنار ہوں گی۔ رابطہ کمیٹی

کراچی۔۔۔ 16 مئی 2012ء

متحدہ قومی موومنٹ کی رابطہ کمیٹی نے صومالی قزاقوں کے ہاتھوں یرغمال بنے ہوئے پاکستانیوں کی بازیابی کے سلسلے میں گورنر سندھ ڈاکٹر عشرت العباد، سی پی ایل سی کے چیئر مین احمد چنائے اور انسانی حقوق کے رہنما انصار برنی کی کوششوں کو سراہتے ہوئے امید ظاہر کی ہے کہ یرغالی پاکستانیوں کی بازیابی کیلئے کی جانے والی کوششیں جلد ہی کامیابی سے ہمکنار ہوں گی۔ اپنے بیان میں رابطہ کمیٹی نے کہا کہ صومالی قزاقوں کے ہاتھوں گزشتہ کئی ماہ سے یرغالی بنے ہوئے پاکستانیوں کے اہل خانہ شدید ذہنی کرب و اذیت میں مبتلا ہیں اور اپنے پیاروں سے ملنے کیلئے بے چین ہیں۔ ان یرغالیوں میں پاکستان کے مختلف شہروں سے تعلق رکھنے والے افراد شامل ہیں اور ان یرغالیوں کی بازیابی کیلئے گورنر سندھ ڈاکٹر عشرت العباد، سی پی ایل سی کے چیئر مین احمد چنائے اور انسانی حقوق کے رہنما انصار برنی جس طرح رات دن کوششیں کر رہے ہیں انہوں نے یہ ثابت کر دیا کہ وہ پاکستانیت اور انسانیت پر یقین رکھتے ہیں اور وہ اسی بنیاد پر وہ مشکل میں پھنسے ہوئے یرغالیوں کی بازیابی کیلئے کوشاں ہیں۔ رابطہ کمیٹی نے یرغالیوں کے اہل خانہ سے دلی ہمدردی کا اظہار کیا اور امید ظاہر کی کہ ان کے پیاروں کی بازیابی کیلئے کی جانے والی کوششیں جلد کامیابی سے ہمکنار ہوں گی اور ان کے پیارے ان کے درمیان ہوں گے۔

گزشتہ روز دہشت گردوں کی فائرنگ سے شہید ہونے والے جمشید ٹاؤن یوسی 7 کے سابق حق پرست کونسلر اور

ایم کیو ایم سوسائٹی سیکرٹری کے کارکن انور عالم کو آہوں اور سسکیوں کے درمیان سپرد خاک کر دیا گیا

شہید کی نماز جنازہ و تدفین میں ایم کیو ایم کی رابطہ کمیٹی کے اراکین حق پرست ارکان قومی و صوبائی اسمبلی،

ایم کیو ایم کراچی تنظیمی کمیٹی کے انچارج و اراکین کمیٹی، علاقائی سیکرٹریوں کے ذمہ داران و کارکنان سمیت شہید کے عزیز و اقارب کی بڑی تعداد میں شرکت

کراچی۔۔۔ 16 مئی، 2012ء

گزشتہ روز دہشت گردوں کی فائرنگ سے شہید ہونے والے جمشید ٹاؤن یوسی 7 کے سابق حق پرست کونسلر اور ایم کیو ایم سوسائٹی سیکرٹریوں کے کارکن انور عالم شہید کو ہزاروں افراد کی آہوں اور سسکیوں کے درمیان طارق روڈ کے قبرستان میں سپرد خاک کر دیا گیا۔ شہید کی نماز جنازہ بعد نماز ظہر عثمانیہ پلے گراؤ ٹڈ طارق روڈ میں ادا کی گئی۔ شہید کی نماز جنازہ و تدفین میں ایم کیو ایم کی رابطہ کمیٹی کے اراکین و وسیع جلیل اور سلیم تا جب، حق پرست ارکان قومی و صوبائی اسمبلی، ایم کیو ایم کراچی تنظیمی کمیٹی کے انچارج و اراکین کمیٹی، علاقائی سیکرٹریوں کے ذمہ داران و کارکنان کے علاوہ شہید کے عزیز و اقارب نے بڑی تعداد میں شرکت کی۔ اس موقع پر شہید کا جنازہ جب رہائش گاہ لایا گیا تو انتہائی رقت انگیز مناظر دیکھنے میں آئے وہاں پر موجود ایم کیو ایم کے ذمہ داران و کارکنان شدید غم سے نڈھال تھے اور ان کے چہروں پر غم طاری تھا وہ انور عالم شہید کے قاتلوں کی گرفتاری کیلئے نعرے بھی لگا رہے تھے۔

ایم کیو ایم کے کارکنان راؤ گل شیر شہید، سلطان شہید اور انور عالم شہید کے قاتلوں کو فی الفور گرفتار کیا جائے، ارکان قومی اسمبلی

3 دن میں ایم کیو ایم کے 3 کارکنان کے پے در پے قتل کی وارداتوں کا سنجیدگی سے نوٹس لیا جائے

کراچی۔۔۔ 16 مئی 2012ء

حق پرست ارکان قومی اسمبلی نے مطالبہ کیا ہے کہ ایم کیو ایم پنجابی، سرانیکی آرگنائزنگ کمیٹی (کراچی) جمشید ٹاؤن سیکٹر کے کارکن راؤ گل شیر، ایم کیو ایم کورنگی سیکٹر یونٹ 76 کے کارکن سلطان اور جمشید ٹاؤن کے سابق حق پرست کونسلر ایم کیو ایم سوسائٹی سیکٹر کے کارکن انور عالم کو فائرنگ کر کے شہید کرنے والے سفاک دہشت گردوں کو فی الفور گرفتار کیا جائے اور شہر میں 3 دن کے دوران ایم کیو ایم کے 3 کارکنان کے بہیمانہ قتل کا سنجیدگی سے نوٹس لیا جائے۔ اپنے مشترکہ بیان میں انہوں نے کہا کہ ایم کیو ایم شہر کراچی کی نمائندہ جماعت ہے اور شہر میں قیام امن اور تمام قومیتوں کے درمیان پیار، محبت اور بھائی چارے کے لئے کوشاں ہے تاہم بعض سازشی عناصر ایک سوچی سمجھی سازش کے تحت اپنے مذموم عزائم کی تکمیل کیلئے ایم کیو ایم کے ذمہ داران و کارکنان کو قتل و غارتگری کا نشانہ بنا کر شہید کر رہے ہیں جس کی جتنی بھی مذمت کی جائے کم ہے۔ انہوں نے کہا کہ راؤ گل شیر شہید، سلطان شہید اور انور عالم شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہداء کی مغفرت کیلئے دعا بھی کی۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ مسلح دہشت گردوں کی فائرنگ سے ایم کیو ایم کے کارکنان راؤ گل شیر، سلطان اور انور عالم کے پے در پے قتل کا سختی سے نوٹس لیا جائے اور قتل و غارتگری میں ملوث دہشت گردوں کو گرفتار کر کے فرار واقعی سزا دی جائے۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔ 16 مئی 2012ء

متحدہ قومی موومنٹ کی رابطہ کمیٹی نے گلشن اقبال ٹاؤن کے سابق یوسی ناظم ندیم یقین کے والد محمد یقین، ایم کیو ایم لاڈکانہ زون یونٹ G کے کارکن وزیر علی عباسی کی والدہ محترمہ مسمان رائے بی بی اور ایم کیو ایم ملتان زون ضلع بھٹی ہٹل تحصیل لودھراں یونٹ 1 سے انچارج محمد مشتاق کے والد حاجی نور محمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

بہت جلد حق پرست قیادت کی کاوشوں کی بدولت حیدرآباد شہر مسائل سے پاک ہوگا، سہیل یوسف

سیکٹریٹج کے ذمہ داران کے ہمراہ لطیف آباد یونٹ 7 اور 8 میں اپنے مختص شدہ فنڈ جاری ترقیاتی کاموں کا معائنہ

حیدرآباد۔۔۔ 16 مئی 2012ء

متحدہ قومی موومنٹ کے رکن زوق کمیٹی و حق پرست رکن صوبائی اسمبلی سہیل یوسف نے سیکٹریٹج کے ذمہ داران کے ہمراہ لطیف آباد یونٹ 8 اور 7 میں اگلے فنڈ سے ہونے والے ترقیاتی کاموں کا معائنہ کیا اور موقع پر موجود افسران سے کاموں کی تفصیلات معلوم کیں اور انہیں سرٹکوں کو پائیدار بنانے اور ترقیاتی کاموں کو برق رفتاری سے مکمل کرنے کی ہدایت کی۔ اس موقع پر جمع ہونے والے علاقے کے عوام سے گفتگو کرتے ہوئے نے کہا کہ متحدہ قومی موومنٹ 98 فیصد عوام کی ترقی و خوشحالی پر یقین رکھتی ہے اور اسکی کوشش ہے کہ ملک بھر بالخصوص سندھ کے مظلوم عوام کو وہ سہولیات حاصل ہوں جو اس ملک میں 2 فیصد طبقہ کو حاصل ہے۔ انہوں نے کہا کہ حق پرست نمائندے قائد تحریک جناب الطاف حسین کے ویژن کے مطابق عوامی خدمت میں مصروف ہیں۔ انہوں نے کہا کہ حیدرآباد شہر میں جاری ترقیاتی کاموں کی تسلسل کی کڑی ہے اور بہت جلد حق پرست قیادت کی کاوشوں کی بدولت حیدرآباد شہر مسائل سے پاک ہوگا یہی حق پرستوں کا مشن و مقصد ہیں۔

جناب الطاف حسین ملک کے واحد لیڈر جنہوں نے سیاست میں خدمت کے جذبے کو متعارف کرایا، محمد شریف آنے والی نسلوں کے بہتر مستقبل کیلئے ہمیں جناب الطاف حسین کے ہاتھ مضبوط کرنے ہونگے، سید وسیم حسین سیکٹری کے زیر اہتمام پریٹ آباد ملک برداری سمیت مختلف برداریوں کے معززین کے اجلاس سے خطاب

حیدرآباد۔۔۔16 مئی 2012ء

متحدہ قومی موومنٹ حیدرآباد کے زونل انچارج محمد شریف نے کہا ہے کہ قائد تحریک جناب الطاف حسین ملک کے واحد لیڈر ہیں جنہوں نے سیاست میں خدمت کے جذبے کو متعارف کرایا۔ ان خیالات کا اظہار انہوں نے سیکٹری کے زیر اہتمام پریٹ آباد ملک برداری سمیت مختلف برداریوں کے معززین کے اجلاس سے خطاب کرتے ہوئے کیا۔ اجلاس میں اراکین زونل کمیٹی راشد ممتاز، مبین احمد، حق پرست رکن سندھ اسمبلی سید وسیم حسین سمیت سیکٹر کے ذمہ داران و کارکنان کے علاوہ علاقے کے معززین بھی موجود تھے۔ انہوں نے مزید کہا کہ معاشرے کی تعمیر و ترقی میں متحدہ قومی موومنٹ نے جو کردار ادا کیا اسکی مثال ملک کی تاریخ میں نہیں ملتی۔ انہوں نے کہا کہ متحدہ قومی موومنٹ ملک بھر کے مظلوم عوام کے حقوق کی بحالی کیلئے جدوجہد کر رہی ہے اور صرف جناب الطاف حسین کی قیادت میں ہماری کامیابی ممکن ہے۔ انہوں نے کہا کہ قائد تحریک جناب الطاف حسین نے سندھ کے مستقل باشندوں کے مابین اتحاد قائم کر کے سنہرا کارنامہ انجام دیا ہے اور خوش آئند بات یہ ہے کہ نوجوانوں کے ساتھ ساتھ بزرگ بھی اس تحریک میں اہم کردار ادا کر رہے ہیں اور اب وہ دن دور نہیں کہ جب ملک کے مظلوم عوام قائد تحریک جناب الطاف حسین کی قیادت میں ظلم و جبر کے نظام سے نجات دلانے میں کامیاب ہوں گے۔ اجلاس سے حق پرست ایم پی اے سید وسیم حسین نے خطاب کرتے ہوئے کہا کہ دنیا بھر میں چلنے والی تحریکوں میں نوجوانوں، بزرگ، بچوں اور خواتین نے کلیدی کردار ادا کیا ہے اور آج متحدہ قومی موومنٹ کے پلیٹ فارم سے جاری حق و صداقت کی اس جدوجہد میں مظلوم عوام قائد تحریک جناب الطاف حسین کی قیادت میں اپنا کردار ادا کر رہے ہیں۔ انہوں نے کہا کہ ہمیں اپنی آنے والی نسلوں کے بہتر مستقبل کیلئے قائد تحریک جناب الطاف حسین کے ہاتھ مضبوط کرنے ہونگے۔

قائد تحریک الطاف حسین تحریکی ساتھیوں کی نہ صرف تنظیمی تربیت کا خصوصی خیال رکھتے ہیں بلکہ اچھی کارکردگی کا مظاہرہ کرنے والے ساتھیوں کی ذمہ داریوں میں اضافہ کر کے ثابت کرتے ہیں کہ ایم کیو ایم محنتی اور مخلص ورکرز کی عزت و احترام اور ان کی کارکردگی، تنظیمی و نظریاتی وابستگی کی قدر کرنے والی جماعت ہے، سیف یارخان رکن رابطہ کمیٹی کا جنرل ورکرز اجلاس سے خطاب

راولپنڈی۔۔۔۔۔16 مئی 2012ء

ایم کیو ایم راولپنڈی زون میں جنرل ورکرز اجلاس منعقد ہوا، ایم کیو ایم کی رابطہ کمیٹی کے رکن سیف یارخان نے 8 اضلاع پر مشتمل راولپنڈی زون کی زونل کمیٹی کی تنظیم نو کرتے ہوئے، راولپنڈی زون کی 22 رکنی کمیٹی کا اعلان کر دیا۔ اعلان کے مطابق، کیپٹن (ر) رحیم شاہ کورا راولپنڈی زون کا زونل انچارج مقرر کر دیا ہے، زونل کمیٹی میں تین جوائنٹ انچارجز، ملک محمد میراجم، متین خان، نگہت سیٹھین باجی، آفس سیکرٹری عنصر بیڑ اور آصف محمود انقلابی دیگر اراکین زونل کمیٹی میں، شعیب صادق کیانی، شاہ عالم صدیقی، شاہد آصف عباسی، عابد خان، ندیم خان، علی سجاد شاہ، ذوالفقار راجپوت، راجہ اعجاز حسین، حمیرا خان باجی، یاسر علی، عتیق عباسی، احمد نواز، سرور نوری، محمد صفدر، محمد اسد وڑائچ ایڈوکیٹ، اور قلب عباس شامل ہیں، اس موقع پر اراکین سینٹرل ایگزیکٹو کونسل زاہد ملک اور ایڈمرل (ر) نشاط بھی موجود تھے۔ راولپنڈی، اسلام آباد، چکوال، جہلم، اٹک، خوشاب، میانوالی پر مشتمل راولپنڈی زون کی تنظیم نو کا مقصد ایم کیو ایم کو مزید متحرک اور فعال بنانا ہے اور اچھی کارکردگی کا مظاہرہ کرنے پر ذمہ داران کا ترقی دے کر اوپر لانا ہے۔ نئے ذمہ داران کو رابطہ کمیٹی کے رکن سیف یارخان نے قائد تحریک الطاف حسین کی جانب سے مبارکباد پیش کرتے ہوئے کہا کہ قائد تحریک الطاف حسین تحریکی ساتھیوں کی کاوشوں کی نہ صرف تنظیمی تربیت کا خصوصی خیال رکھتے ہیں اور اس پر اپنی توجہ مرکوز رکھتے ہیں بلکہ اچھی کارکردگی کا مظاہرہ کرنے والے ساتھیوں کی ذمہ داریوں میں اضافہ کر کے یہ بات ثابت کرتے ہیں کہ ایم کیو ایم ورکرز کی عزت، احترام، ان کی کارکردگی اور تنظیمی و نظریاتی وابستگی کی قدر کرنے والی جماعت ہے۔ یہ ذاتی پسند و ناپسند کے محور میں گھومنے پر یقین نہیں رکھتی۔

حق پرست عوامی نمائندے عوام کے مسائل حل کرنے کی ہر ممکن کوشش کرتے ہیں، فہیم احمد الطانی

میرپور خاص زون۔۔۔ 16 مئی 2012ء

حق پرست رکن سندھ اسمبلی فہیم احمد الطانی نے کہا کہ حق پرست عوامی نمائندے عوام کے مسائل حل کرنے کی ہر ممکن کوشش کرتے ہیں۔ یہ بات انہوں نے زونل آفس پر عمائدین شہر سے ملاقات کے دوران گفتگو کرتے ہوئے کہی۔ میرپور خاص شہر میں بجلی کی غیر اعلانیہ لوڈ شیڈنگ کا دورانیہ 12 گھنٹے طویل ہو گیا تھا جسکے باعث شہری اذیت ناک زندگی گزارنے پر مجبور تھے، اب بھی بجلی کی بندش کا دورانیہ 8 گھنٹے ہے۔ اس موقع پر فہیم احمد الطانی نے عمائدین شہر سے گفتگو میں بتایا کہ انہوں نے عوامی پریشانیوں کا نوٹس لیتے ہوئے ریسکو چیف مظفر عباسی سے فوری رابطہ کیا اور ان کی توجہ اس گھمبیر مسئلہ کی جانب منڈول کرائی جس پر ریسکو چیف نے فوری ایکشن لیتے ہوئے لوڈ شیڈنگ کا دورانیہ کہ جو 12 گھنٹے سے زائد ہو گیا تھا اسکو کم کر کے 8 گھنٹے کر دیا ہے، مزید برآں ریسکو چیف نے یقین دہانی کرائی ہے کہ با تدریج لوڈ شیڈنگ کے درانیہ کو مزید کم کرنے کی ممکنہ کوششیں جاری ہیں تاکہ شہریوں کو زیادتی سے زیادہ ریلیف فراہم کیا جاسکے۔ اس موقع پر عمائدین شہر نے حق پرست رکن صوبائی اسمبلی فہیم احمد الطانی کا شکریہ ادا کرتے ہوئے کہا کہ ہمیں یقین ہے کہ قائد تحریک جناب الطاف حسین کی تربیت کے سبب حق پرست نمائندے عوام کے تمام مسائل با احسن طور پر حل کرنے میں کامیاب رہیں گے۔

ملیر سیکٹر کے کارکن اور سابق یوسی 5 کے ناظم خورشید اقبال کا خون رائیگاں نہیں جائے گا

شہید کے قاتلوں کو جلد از جلد گرفتار کر کے قرار واقعی سزا دی جائے، امداد حسین مری

نصیر آباد زون۔۔۔ 16 مئی 2012ء

ایم کیو ایم بلوچستان کے زونل جوائنٹ انچارج امداد حسین مری وارا کین کمیٹی نصیر آباد، سیکٹر نصیر آباد اور تمام کارکنوں نے خورشید اقبال کی شہادت پر افسوس کا اظہار کرتے ہوئے کہا کہ ہم سب شہید خورشید اقبال کے سوگوار لواحقین کے دکھ درد میں برابر کے شریک ہیں۔ انہوں نے خورشید اقبال کو شہید کرنے کے واقعے کی پر زور الفاظ میں مذمت کرتے ہوئے حکومت پاکستان سے مطالبہ کیا کہ واقعہ کے ذمہ دار جرائم پیشہ افراد کو فی الفور گرفتار کیا جائے اور شہید کے گھر والوں کو انصاف فراہم کیا جائے، اس موقع پر مرحوم کے درجات کی بلندی اور شہید خورشید اقبال کے سوگوار اہل خانہ کے لیے صبر کی دعا بھی کی گئی۔

حق پرست رکن قومی اسمبلی سید طیب حسین کا مختلف امتحانی مراکز کا دورہ

حیدرآباد۔۔۔ 16 مئی 2012ء

حق پرست رکن قومی اسمبلی سید طیب حسین نے حیدرآباد بورڈ آف انٹرمیڈیٹ کے زیر اہتمام گیارہویں اور بارہویں کلاسوں کے ہونے والے امتحانات کیلئے قائم کردہ مختلف امتحانی مراکز کا دورہ کیا۔ اس موقع پر حیدرآباد بورڈ آف انٹرمیڈیٹ کے ڈپٹی کنٹرولر مسرور احمد زئی اور دیگر افسران بھی انکے ہمراہ تھے۔ انہوں نے انتظامیہ سے امتحانی مرکز پر طلبہ و طالبات کو بہتر سہولیات فراہم کرنے کی ہدایت دی۔

